

اسٹیٹ بینک نے ویسول پرائیویٹ لمیٹڈ کو تجارتی سرگرمیاں شروع کرنے کی اجازت دیدی

بینک دولت پاکستان نے ویسول پرائیویٹ لمیٹڈ کو الیکٹرونک منی انسٹی ٹیوشن (ای ایم آئی) کے طور پر تجارتی سرگرمیوں کی اجازت دیدی ہے۔ مذکورہ ادارہ لائسنس کے تحت، صارفین اور مرچنٹس کو ای منی والٹس اور پیمنٹ گیٹ وے کی خدمات پیش کرے گا۔

اس لائسنس کے اجراء سے الیکٹرونک منی انسٹی ٹیوشن کی تعداد چھ ہوگئی ہے، جن میں نیاپے پرائیویٹ لمیٹڈ، فچا پرائیویٹ لمیٹڈ، سادہ پے پرائیویٹ لمیٹڈ، خترفویو ٹیکنالوجیز پرائیویٹ لمیٹڈ، ای پروسیڈنگ سسٹمز پرائیویٹ لمیٹڈ اور ویسول پرائیویٹ لمیٹڈ شامل ہیں۔

اس کے علاوہ، ہب پے نامی ایک اور ای ایم آئی آزمائشی طور سرگرمیاں کر رہا ہے۔ دریں اثنا، یاپ پاکستان پرائیویٹ لمیٹڈ، کیرزما پرائیویٹ لمیٹڈ اور ٹو کولیب پرائیویٹ لمیٹڈ کو کام کرنے کی اصولی منظوری دیدی گئی ہے، اور فی الوقت یہ ادارے اپنی آزمائشی سرگرمیاں شروع کرنے کے لیے انتظامی اور ٹیکنالوجی انفراسٹرکچر کی تیاری میں مصروف ہیں۔
